



Collection of Late Arjan Nath Handoo, Rainawari. Digitized by eGangotri

MADRAS—1967.—4000 Copies

Collection of Late Arjan Nath Handoo, Rainawari. Digitized by eGangotri

॥ श्रियै नमः ॥

॥ श्रीमते नारायणाय नमः ॥

अथर्वरहस्ये - उत्तरखण्डे

॥ नारायणहृदयम् ॥



हरिःओं ॥ अस्य श्रीनारायणहृदयस्तोत्रमहामंत्रस्य मार्गवक्त्रभिः,
अनुष्टुप्छन्दः, लक्ष्मीनारायणो देवता, नारायणप्रीत्यर्थे जपे
विनियोगः ॥

नारायणहृदयम्

नारायणः परंज्योतिरिति अङ्गुष्ठाभ्यां नमः,

नारायणः परं ब्रह्मेति तर्जनीभ्यां नमः,

नारायणः परो देव इति मध्यमाभ्यां नमः,

नारायणः परं धामेति अनामिकाभ्यां नमः,

नारायणः परो धर्म इति कनिष्ठिकाभ्यां नमः,

विश्वं नारायण इति करतलकरपृष्ठाभ्यां नमः,

नारायणः परं ज्योतिरिति हृदयाय नमः,

नारायणः परं ब्रह्मेति शिरसे स्वाहा,

नारायणः परो देव इति शिखायै वौषट् ,
 नारायणः परं धामेति कवचाय हुम् ,
 नारायणः परो धर्म इति नेत्राभ्यां वौषट् ,
 विश्वं नारायण इति अस्त्राय फट् .
 भूर्भुवस्सुवरोमिति दिग्बन्धः ॥

॥ अथ ध्यानम् ॥

उद्यदादित्यसङ्काशं पीतवासं चतुर्भुजम् ।
 शङ्खचक्रगदापाणिं ध्यायेत्लक्ष्मीपतिं हरिम् ॥

१

त्रैलोक्याधारचक्रं तदुपरि कमठं तत्र चानन्तमोगी
 तन्मध्यं भूमिपद्माङ्कुशशिखरदलं कणिकाभूतमेरुम् ।

तत्रत्यं शान्तमूर्तिं मणिमयमकुटं कुण्डलोद्भासिताङ्गं

लक्ष्मीनारायणाख्यं सरसिजनयनं संततं चिन्तयामः ॥

२

अस्य श्रीनारायणहृदयस्तोत्रमहामन्त्रस्य ब्रह्मा ऋषिः, अनु-
ष्टुप्छन्दः, नारायणो देवता, नारायणप्रीत्यर्थे जपे विनियोगः ॥

ओं ॥ नारायणः परं ज्योति रात्मा नारायणः परः ।

नारायणः परं ब्रह्म नारायण नमोऽस्तु ते ॥

१

नारायणः परो देवो धाता नारायणः परः ।

नारायणः परो धाता नारायण नमोऽस्तु ते ॥

२

नारायणः परं धाम ध्यानं नारायणः परः ।

नारायणः परो धर्मो नारायण नमोऽस्तु ते ॥

३

नारायणः परो देवो विद्या नारायणः परः ।

विश्वं नारायणस्साक्षान्नारायण नमोऽस्तु ते ॥

४

नारायणाद्विधिर्जातो जातो नारायणाद्भवः ।

जातो नारायणादिन्द्रो नारायण नमोऽस्तु ते ॥

५

रविर्नारायणस्तेजः चन्द्रो नारायणो महः । मन्त्रः

षड्विर्नारायणस्साक्षान्नारायण नमोऽस्तु ते ॥

६

नारायण उपास्यस्याद्गुरुर्नारायणः परः ।

नारायणहृदयम्

८

नारायणः परो बोधो नारायण नमोऽस्तु ते ॥

७

नारायणः फलं मुख्यं सिद्धिर्नारायणस्सुखम् ।

हरिर्नारायणश्शुद्धिर्नारायण नमोऽस्तु ते ॥

८

निगमावेदितानन्त कल्याणगुणवारिधे ।

नारायण नमस्तेऽस्तु नरकार्णवतारक ॥

९

जन्ममृत्युजराव्याधि पारतन्त्र्यादिभिस्सदा ।

दोषैरस्पृष्टरूपाय नारायण नमोऽस्तु ते ॥

वेदशास्त्रार्थ विज्ञान साध्यभक्तैकगोचर ।

नारायण नमस्तेऽस्तु मामुद्धर भवार्णवात् ॥ ११

नित्यानन्द महोदार परात्पर जगत्पते ।

नारायण नमस्तेऽस्तु मोक्षसाम्राज्यदायिने ॥ १२

आत्रहस्तम्भ पर्यन्त मखिलात्म महाश्रय ।

सर्वभूतात्मभूतात्मन् नारायण नमोऽस्तु ते ॥ १३

पालिताशेषलोकाय पुण्यश्रवणकीर्तन ।

नारायण नमस्तेऽस्तु प्रलयोदकशायिने ॥ १४

निरस्तसर्वदोषाय भक्त्यादि गुणदायिने ।

नारायण नमस्तेऽस्तु त्वां विना न हि मे गतिः ॥ १५

धर्मार्थं काम मोक्षाख्यं पुरुषार्थप्रदायिने ।

नारायण नमस्तेऽस्तु पुनस्तेऽस्तु नमो नमः ॥

१६

॥ अथ प्रार्थना ॥

नारायण त्वमेवासि दहराख्ये हृदि स्थितः ।

प्रेरिता प्रेर्यमाणानां त्वया प्रेरितमानसः ॥

१७

त्वदाज्ञां शिरसा कृत्वा भजामि जनपावनम् ।

नानिपासनमगीणां भवकृद्भावशोधकः ॥

१८

मायार्थकृद्भातीतो भव सौख्यप्रदो मम ।

त्वन्मायामोहितं विश्वं त्वयैव परिकल्पितम् ॥

१९.

त्वदधिष्ठानमात्रेण सा वै सर्वार्थकारिणी ।

त्वमेव तां पुरस्कृत्य मम कामान्समर्थय ॥

२०.

न मे त्वदन्यस्मात्तास्ति त्वदन्यन्न हि दैवतम् ।

त्वदन्यं नहि जानामि पालकं पुण्यवर्धनम् ॥

२१.

यावत्सांसारिको भावो मनस्स्थो भावनात्मकः ।

तावत्सिद्धिर्भवेत्साद्भ्या सर्वदा सर्वदा विभो ॥

२२.

पापिनामहमेकाग्रो दयालूनां त्वमग्रणीः ।

दयनीयो मदन्योऽस्ति तव कोऽत्र जगत्त्रये ॥

२३.

त्वयाहं नैव सृष्टश्चेन्न स्यात्तव दयालुता ।

नारायणहृदयम्

१२

आमयो वा न सृष्टश्चेदौषधस्य वृथोदयः ॥

२४

पापसङ्घपरिश्रान्तः पापात्मा पापरूपधृक् ।

त्वदन्यः कोऽत्र पापेभ्यन्नातास्ति जगतीतले ॥

२५

त्वमेव माता च पिता त्वमेव त्वमेव बन्धुश्च सखा त्वमेव ।

त्वमेव श्रेष्ठश्च गुरुस्त्वमेव त्वमेव सर्वं मम देवदेव ॥

२६

प्रार्थनादशकं चैव मूलाष्टकमतः परम् ।

यः पठेच्छृणुयादित्यं तस्य लक्ष्मीरिस्थिता भवेत् ॥

२७

नारायणस्य हृदयं सर्वभीष्टफलप्रदम् ।

लक्ष्मीहृदयकं स्तोत्रं यदि चैतद्दिनाकृतम् ॥ २८

तत्सर्वं निष्फलं प्रोक्तं लक्ष्मीः क्रुध्यति सर्वदा ।

एतत्सङ्कलितं स्तोत्रं सर्वाभीष्टफलप्रदम् ॥ २९

जपेत्सङ्कलितं कृत्वा सर्वाभीष्टमवाप्नुयात् ।

नारायणस्य हृदयमादौ जप्त्वा ततः परम् ॥ ३०

लक्ष्मीहृदयकं स्तोत्रं जपेन्नारायणं पुनः ।

पुनर्नारायणं जप्त्वा पुनर्लक्ष्मीनुतिं जपेत् ॥ ३१

तद्वद्धोमादिकं कुर्यादेतत्सङ्कलितं शुभम् ।

एवं मध्ये द्विवारेण जपेत्सङ्कलितं शुभम् ॥ ३२

लक्ष्मीहृदयके स्तोत्रे सर्वमन्यत्प्रकाशितम् ।

नारायणहृदयम्

१४

सर्वान्कामानवाप्नोति आधिव्याधिभयं हरेत् ॥

३३

गोप्यमेतत्सदा कुर्यान्न सर्वत्र प्रकाशयेत् ।

इति गुह्यतमं शास्त्रं प्रोक्तं ब्रह्मादिभिः पुरा ॥

३४

लक्ष्मीहृदयप्रोक्तेन विधिना साधयेत्सुधीः ।

तस्मात्सर्वप्रयत्नेन साधयेद्गोपयेत्सुधीः ॥

३५

यत्रैतत्पुस्तकं तिष्ठेल्लक्ष्मीनारायणात्मकम् ।

भूतपेशाचत्रैतादृशं नैव तु सर्वदा ॥

भृगुवारे तथा रात्रौ पूजयेत्पुस्तकद्वयम् ।

३६

सर्वदा सर्वदा सुखं गोपयेत्साधयेत्सुधीः ।

गोपनात्साधनाल्लोके धन्यो भवति तत्त्वतः ॥

३७

॥ इत्यथर्वरहस्ये उत्तरभागे नारायणहृदयम् ॥

॥ श्री लक्ष्मीहृदयम् ॥

हरिः ओं ॥ अस्य श्री आद्यादिश्रीमहालक्ष्मीहृदयस्तोत्रमहामन्त्रस्य

भार्गव ऋषिः अनुष्टुपादिनानाछन्दांसि - आद्यादिश्रीमहा-

लक्ष्मीसहितनारायणो देवता - श्री बीजम्, ह्रीं शक्तिः, ए

कीलकम्, आद्यादिश्रीमहालक्ष्मीप्रसादसिद्ध्यर्थे जपे विनि-
योगः ॥

ओं ॥ आद्यादिश्रीमहालक्ष्मीदेवतायै नमः, हृदये-श्री वीजायै नमः,
गुह्ये-ह्रीं शक्त्यै नमः, पादयोः-ऐं बलायै नमः, मूर्धादिपादप-
र्यन्तं विन्यसेत्, ओं, श्रीं, ह्रीं, ऐं, करतलकरपार्श्वयोः, श्रीं
अङ्गुष्ठाभ्यां नमः, ह्रीं तर्जनीभ्यां नमः, ऐं मध्यमाभ्यां नमः,
श्रीं अनामिकाभ्यां नमः, ह्रीं कनिष्ठिकाभ्यां नमः, ऐं करतल
करपार्श्वभ्यां नमः, श्रीं हृदयाय नमः, ह्रीं शिरसे स्वाहा, ऐं

शिखायै वौषट्, श्रीं कवचाय हुम्, ह्रीं नेत्राभ्यां वौषट्, ऐं
अन्नाय फट्, भूर्भुवस्सुवरोम् इति दिग्वन्धः ॥

॥ अथ ध्यानम् ॥

हस्तद्वयेन कमले धारयन्तीं स्वलीलया ।
हारनूपुरसंयुक्तां महालक्ष्मीं विचिन्तयेत् ॥

कौशेयपीतवसना परविन्दनेत्रां
पद्मद्वयाभयवरोद्यतपद्महस्ताम् ।

उद्यच्छतार्कसदृशां परमाङ्कमंस्थां
ध्यायेद्विधीशततपादयुगां जनित्रीम् ॥

श्रीलक्ष्मीकालधारिण्यै सिंहवाहिन्यै स्वाहा ॥

पीतवस्त्रां सुवर्णाङ्गीं पद्महस्तद्वयान्विताम् ।

लक्ष्मीं ध्यात्वेति मन्त्रेण स भवेत्पृथिवीपतिः ॥

३

मातुलुङ्गादाखेटे पाणौ पात्रञ्च विभ्रती ।

वागलिङ्गञ्च मानञ्च विभ्रती नृपनूर्धनि ॥

४

ओं, श्रीं, ह्रीं ऐं.

वन्दे लक्ष्मीं परशिवमयीं शुद्धजाम्बूनदामां

तैजोरूपां कनकवसनां सर्वभूषोज्ज्वलाङ्गीम् ।

बीजापूरं कनककलशं हेमपद्मं दधाना-

मायां शक्तिं सकलजननीं सर्वमाङ्गल्ययुक्ताम् ॥ १

श्रीमत्सौभाग्यजननीं स्तौमि लक्ष्मीं सनातनीम् ।

सर्वकामफलावाप्तिसाधनैकसुखावहाम् ॥ २

स्मरामि नित्यं देवेशि त्वया प्रेरितमानसः ।

त्वदाज्ञां शिरसा धृत्वा भजामि परमेश्वरीम् ॥ ३

समस्तसम्पत्सुखदां महाश्रियं समस्तकल्याणकरीं महाश्रियम् ।

समस्तसौभाग्यकरीं महाश्रियं भजाम्यहं ज्ञानकरीं महाश्रियम् ॥ ४

विज्ञानसंपत्सुखदां महाश्रियं विचित्रवाग्भूतिकरीं मनोरमाम् ।

अतन्तसौभाग्यसुखप्रदायिनीं तमाम्यहं भूतिकरीं हरिप्रियाम् ॥ ५

समस्तभूतान्तरसंस्थिता त्वं समस्तभक्तेष्वरि विश्वरूपे ।

श्रीलक्ष्मीहृदयम्

२०

तन्नास्ति यत्त्वद्व्यतिरिक्तवस्तु त्वत्पादपद्मं प्रणमाम्यहं श्रीः ॥

६

दारिद्र्यदुःखौघतमोनिहन्त्रि त्वत्पादपद्मं मयि सन्निधत्स्व ।

दीनार्तिविच्छेदनहेतुभूतैः कृपाकटाक्षैरभिषिच मां श्रीः ॥

७

विष्णुस्तुतिपरां लक्ष्मीं स्वर्णवर्णस्तुतिप्रियाम् ।

वरदामयदां देवीं घन्दे त्वां कमलेक्षणे ॥

८

अयं प्रसीद करुणापरिपूर्जदृष्ट्या मां त्वत्कृपाद्रविणगेहमिमं कुरुष्व ।

आलोक्य प्रणतहृद्गतशेकहन्त्रि त्वत्पादपद्ममुत्तमं प्रणमाम्यहं श्रीः ॥

शान्त्यै नमोस्तु शरणागतारक्षणायै

कांत्यै नमोस्तु कमनीयगुणाश्रयायै ।
क्षांत्यै नमोस्तु दुरितक्षयकारणायै
धात्र्यै नमोस्तु धनधान्यसमृद्धिदायै ॥

१०

शक्त्यै नमोस्तु शशिशेखरसंस्थितायै
रत्यै नमोस्तु रजनीकरसोदरायै ।
भक्त्यै नमोस्तु भवसागरतारकायै
मत्यै नमोस्तु मधुसूदनवल्लभायै ॥

११

लक्ष्म्यै नमोस्तु शुभलक्षणलक्षितायै
सिद्ध्यै नमोस्तु सुरसिद्धसुपूजितायै ।
धृत्यै नमोस्तु मम दुर्गतिभञ्जनायै

श्रीलक्ष्मीहृदयम्

२२

गत्यै नमोस्तु वरसद्गतिदायकायै ॥

१२

देव्यै नमोस्तु दिवि देवगणार्चितायै

भूत्यै नमोस्तु भुवनार्तिविनाशकायै ।

शां(दां)त्यै नमोस्तु धरणीधरवल्लभायै

पुष्ट्यै नमोस्तु पुरुषोत्तमवत्सलायै ॥

१३

सुतीव्रदारिद्र्यतमोपहन्त्र्यै नमोस्तु ते सर्वमयापहन्त्र्यै ।

श्रीविष्णुवक्षस्त्र्यलसस्थितायै नमोनमस्सर्वविभूतिदायै ॥

१४

जयतु जयतु लक्ष्मीर्लक्षणालङ्कृताङ्गी

जयतु जयतु पद्मा पद्मसद्भाभिवन्द्या ।

जयतु जयतु विद्या विष्णुत्रामाङ्कसंस्था

जयतु जयतु सम्यक्सर्वसंपत्करा श्रीः ॥

१५

जयतु जयतु देवी देवसङ्गाभिपूज्या

जयतु जयतु भद्रा भार्गवी भाग्यरूपा ।

जयतु जयतु नित्या निर्मलज्ञानवेद्या

जयतु जयतु सत्या सर्वभूतान्तरस्था ॥

१६

जयतु जयतु रम्या रत्नगर्भान्तरस्था

जयतु जयतु शुद्धा शुद्धजान्मयतदाभा ।

जयतु जयतु कान्ता कान्तिमद्भासिताङ्गी

श्रीलक्ष्मीहृदयम्

२४

जयतु जयतु शान्ता शीघ्रमागच्छ सौम्ये ॥

१७

यस्याः कलायाः कमलोद्भवाद्या रुद्राश्च शंकरप्रमुखाश्च देवाः ।

जीवन्ति सर्वेऽपि सशक्तयस्ते प्रभुत्तमाप्ताः परमायुपक्ते ॥

१८

मुखवीजम् ॥ ओं-ह्रां-ह्रीं-अं-आं-यं-दुं-लं वम् ॥

लिलेख निटिले विधिर्मेम लिपिं विसृज्यान्तरं

त्वया विलिखितव्यमेतदिति तत्फलप्राप्तये ।

तदन्तिकफलस्फुटं कमलवासिनि श्रीरिमा

समर्पय समुद्रिकां सकलभाग्यसंसूचिकाम् ॥

१९

पादव्रजिम् ॥ ओं-अं-आं-ई-ए-ऐ-कं-लं-रं ॥

कलया ते यथा देवि जीवन्ति सचराचराः ।

तथा संपत्करी लक्ष्मि सर्वदा संप्रसीद मे ॥

२०

यथा विष्णुर्ध्रुवं नित्यं स्वकलां सन्नयवेशयत् ।

तथैव स्वकलां लक्ष्मि मयि सम्यक्समर्पय ॥

२१

सत्त्वसौख्यप्रदे देवि भक्तानामभयप्रदे ।

अचलां कुरु यत्नेन कलां मयि निवेशिताम् ॥

२२

मुदास्तां मत्फाले परमपदलक्ष्मीः स्फुटकला

सदा वैकुण्ठश्रीर्निवासतु कला मे तवजयोः ।

वसेत्सत्ये लोके मम वचसि लक्ष्मीर्वरकला

श्रीलक्ष्मीहृदयम्

२६

श्रियश्चेतद्वीपे निवसतु कला मे स्वकरयोः ॥

२३

नेत्रबीजम् ॥ ओं-घ्रां-घ्रीं-घ्रें-घ्रैं-घ्रौं-घ्रों-घ्रं-घ्रः ॥

तार्षन्नित्यं ममाङ्गेषु क्षीराब्धौ श्रीकला वसेत् ।

सूर्याचन्द्रमसौ यावत्तावल्लक्ष्मीपतिश्रियौ ॥

२४

सर्वमङ्गलसम्पूर्णा सर्वैश्वर्यसमन्विता ।

आद्यादिश्रीमहालक्ष्मीः त्वत्कला मयि तिष्ठतु ॥

२५

अज्ञानतिमिरं हन्तुं शुद्धशक्तिप्रकाशिका ।

सर्वैश्वर्यप्रदा मेऽस्तु त्वत्कला मयि संस्थिता ॥

२६

अलक्ष्मीं हरतु क्षिप्रं तमस्सूर्यप्रभा यथा ।	
वित्तो नोतु मम श्रेयस्त्वत्कला मयि संस्थिता ॥	२७
ऐश्वर्यमङ्गलोत्पत्तिस्त्वत्कलायां निधीयते ।	
मयि तस्मात्कृतार्थोऽस्मि पात्रमस्मि स्थितेस्तव ॥	२८
भवदावेशभाग्याहो भाग्यवानस्मि भार्गवि ।	
त्वत्प्रसादात्पवित्रोऽहं लोकमातर्नमोस्तु ते ॥	२९
पुनोऽसि मां त्वत्कलयैव यस्मादतस्समागच्छ ममाग्रतस्त्वम् ।	
परं पदं श्रीर्भव सुप्रसन्ना मय्यच्युतेन प्रविशादिलक्ष्मीः ॥	३०
श्रीवैकुण्ठस्थिते लक्ष्मि समागच्छ ममाग्रतः ।	
नारायणेन सह मां कृपादृष्ट्याऽवलोकय ॥	३१

श्रीलक्ष्मीहृदयम्

२८

सत्यलोकस्थिते लक्ष्मि त्वं ममागच्छ सन्निधिम् ।

३२

वासुदेवेन सहिता प्रसीद वरदा भव ॥

श्वेतद्वीपस्थिते लक्ष्मि शीघ्रमागच्छ सुव्रते ।

३३

त्रिष्णुना सहिता देवि जगन्मातः प्रसीद मे ॥

क्षीरांबुधिस्थिते लक्ष्मि समागच्छ समाधवे ।

३४

त्वत्कपाट्टिसुधया सततं मां विलोकय ॥

रत्नगर्भस्थिते लक्ष्मि परिपूर्णहिरण्मयि ।

३५

समागच्छ समागच्छ स्थित्वाऽशु पुरतो मम ॥

स्थिरा भव महालक्ष्मि निश्चला भव निर्मले ।

प्रसन्नकमले देवि प्रसन्नहृदया भव ॥

३६

श्रीधरे श्रीमहालक्ष्मि त्वदन्तस्थं महानिधिम् ।

शीघ्रमुद्धृत्य पुरतः प्रदर्शय समर्पय ॥

३७

वसुन्धरे श्रीवसुदे वसुदोग्धि कृपामयि ।

त्वत्कुक्षिगतसर्वस्वं शीघ्रं मे संप्रदर्शय ॥

३८

विष्णुप्रिये रत्नगर्भे समंस्तफलदे शिवे ।

त्वद्गर्भगतहेमादीन् संप्रदर्शय दर्शय ॥

३९

रसातलगते लक्ष्मि शीघ्रमागच्छ मे पुरः ।

मं जामि परमं स्वं मातमं संप्रदर्शय ॥

४०

आविर्भव मनोवेगाच्छीघ्रमागच्छ मे पुरः ।

मा वत्स भैरिहेत्युक्त्वा कामङ्गौरिव रक्ष माम् ॥

४१

देवि शीघ्रं ममागच्छ धरणीगर्भसंस्थिते ।

मातस्त्वद्भृत्यभृत्योहं मृगये त्वाङ्कुतूहलात् ॥

४२

उत्तिष्ठ जागृहि मयि समुत्तिष्ठ सुजागृहि ।

अक्षय्यान् हेमकरुशान् सुवर्णेन सुपूरितान् ॥

४३

निक्षेपान्मे समाकृष्य समुद्धृत्य ममाग्रतः ।

समुन्नतानना भूत्वा सम्यग्देहि धरातलात् ॥

४४

मत्सन्निधिं समागच्छ मदादितकृपारसा ।

प्रसीद श्रेयसां दोग्ध्री लक्ष्मीर्मे नयनाग्रतः ॥

४५

अत्रोपविश्य लक्ष्मि त्वं स्थिरा भव हिरण्मयी ।

सुस्थिरा भव संप्रीत्या प्रसन्ना वरदा भव ॥

४६

आनीतांस्तु त्वया देवि निधीन्वै संप्रदर्शय ।

अद्य क्षणेन सहसा दत्त्वा संरक्ष मां सदा ॥

४७

मयि तिष्ठ तथा नित्यं यथेन्द्रादिषु तिष्ठसि ।

अभयङ्कुरु मे देवि महालक्ष्मि नमोस्तु ते ॥

४८

समागच्छ महालक्ष्मि शुद्धजांबूनदस्थिते ।

प्रसीद पुरतस्स्थित्वा प्रणतं मां विलोक्य ॥

४९

श्रीलक्ष्मीहृदयम्

३२

लक्ष्मीर्भुवङ्गता भासि यत्र यत्र हिरण्मयी ।

५०

तत्र तत्र स्थिता त्वं मे तव रूपं प्रदर्शय ॥

क्रीडन्ती बहुधा भूमौ परिपूर्णकृपा मयि ।

५१

मम मूर्धनि ते हस्त मविलंबितमर्पय ॥

फलभाग्योदये लक्ष्मि समस्तपुरवासिनि ।

५२

प्रसीद मे महालक्ष्मि परिपूर्णमनोरथे ॥

अयोध्यादिषु सर्वेषु नगरेषु समास्थिते ।

वैभवैर्विविधैर्युक्तैः समागच्छ मुदान्विते ॥

५३

समागच्छ समागच्छ ममाग्रे भव सुस्थिरा ।	५४
करुणारसनिष्यन्द नेत्रद्वयविलासिनि ॥	
सन्निधत्स्व महालक्ष्मि त्वत्पाणिं मम मस्तके ।	५५
करुणासुधया मां त्वमभिषिच्य स्थिरं कुरु ॥	
सर्वराजगृहे लक्ष्मि समागच्छ बलान्विते ।	५६
स्थित्वाऽऽशु पुरतो मेघ प्रसादेनाभयङ्कुरु ॥	
सादरं मस्तके हस्तं मम त्वं कृपयाऽर्पय ।	५७
सर्वराजस्थिते लक्ष्मि त्वत्कला मयि तिष्ठतु ॥	
आद्यादि श्रीमहालक्ष्मि विष्णुवामाङ्कसंस्थिते ।	५८
प्रत्यक्षं कुरु मे रूपं रक्ष मां शरणगतम् ॥	

प्रसीद मे महालक्ष्मि सुप्रसीद महाशिवे ।

अचला भव सुप्रीता सुस्थिरा भव मद्गृहे ॥

५९

यावत्तिष्ठन्ति वेदाश्च यावच्चन्द्रदिवाकरौ ।

यावद्विष्णुश्च यावत्त्र्यं तावत्कुरु कृपां मयि ॥

६०

चान्द्री कला यथा शुक्ले वर्धते मा दिनेदिने ।

तथा दया ते मय्येव वर्धतामभिवर्धताम् ॥

६१

यथा वैकुण्ठनगरे यथावै क्षीरसागरे ।

तथा मद्भवने तिष्ठ स्थिरं श्रीविष्णुना सह ॥

६२

योगिनां हृदये नित्यं यथा तिष्ठसि विष्णुना ।
तथा मद्भवने तिष्ठ स्थिरं श्रीविष्णुना सह ॥

६३.

नारायणस्य हृदये भवती यथास्ते
नारायणोऽपि तव हृत्कमले यथास्ते ।

नारायणस्त्वमपि नित्यविभू तथैव
तौ तिष्ठतां हृदि ममापि दयान्वितौ श्रीः ॥

६४.

विज्ञानवृद्धिं हृदये कुरु श्रीस्सौभाग्यवृद्धिं कुरु मे गृहे श्रीः ।
दयासुवृष्टिं कुरुतां मयि श्रीसुवर्णवृष्टिं कुरु मे करे श्रीः ॥

६५.

न मां त्यजेथादिश्रतकल्पवल्लि सद्भक्तिचिन्तामणिकामधेनो ।

न मां त्यजेथा भव सुप्रसन्ने गृहे कलत्रेषु च सुप्रसन्ने ॥

६६.

श्रीलक्ष्मीहृदयम्

३६.

कुक्षिवीजम् ॥ ओं-अं-आं-ई-ए-ऐ ॥

आद्यादिमाये त्वमजाण्डबीजं त्वमेव साकारनिराकृती त्वम् ।

त्वया धृताश्चाञ्जभवाण्डसङ्गाश्चित्रं चरित्रं तव देवि विष्णोः ॥ ६७.

ब्रह्मरुद्रादयो देवा वेदाश्चापि न शक्नुयुः ।

महिमानं तव स्तोतुं मन्दोहं शक्नुयां कथम् ॥ ६८.

अं व त्वद्वत्सवाक्यानि सूक्तासूक्तानि यानि च ।

तानि स्वीकुरु सर्वज्ञे दयालुत्वेन सादरम् ॥ ६९.

अनन्तं शरणं गत्वा कृताद्योऽस्यः पुरातनाः ।

इति सञ्चिन्त्य मनसा त्वामहं शरणं ब्रजे ॥

७०.

अनन्ता नित्यसुखिनस्त्वद्भक्तास्त्वत्परायणाः ।

इति वेदप्रमाणाद्धि देवि त्वां शरणं ब्रजे ॥

७१.

तव प्रतिज्ञा मद्भक्ता न नश्यन्तीत्यपि क्वचित् ।

इति सञ्चिन्त्य सञ्चिन्त्य प्राणान् सन्धारयाम्यहम् ॥

७२.

त्वदधीनस्त्वहं मातस्त्वत्कृपा मयि विद्यते ।

यावत्सम्पूर्णकामस्स्यां तावद्देहि दयानिधे ॥

७३.

क्षणमात्रं न शक्नोमि जीवितुं त्वत्कृपां विना ।

न हि जीवन्ति जलज्ञा जलं त्यक्त्वा जलाश्रयाः ॥

७४.

यथा हि पुत्रवात्सल्याज्जननी प्रस्तुतस्तनी ।

वत्सं त्वरितमागत्य संप्रीणयति वत्सला ॥

७५

यदि स्यात्तव पुत्रोहं माता त्वं यदि मामकी ।

दयापयोधरस्तन्यसुधाभिरभिषिञ्च माम् ॥

७६

मृग्यो न गुणलेशोपि मयि दोषैकमन्दिरे ।

पांसूनां वृष्टिविन्दूनां दोषाणाञ्च न मे मतिः ॥

७७

पापिनामहमेकाग्रो दयालूनां त्वमग्रणीः ।

दयाजीयो ममद्वयोस्ति तव कोऽत्र जगत्तथे ॥

विधिनाहं न सृष्टश्चेन्न स्यात्तव दयालुता ॥

आमया वा न सृष्टश्चेदोपधस्य वृथोदयः ॥

कृपा मदग्रजा किन्ते अहं किंवा तदग्रजः ।

विचार्य देहि मे वित्तं तव देवि दयानिधे ॥

८०

माता पिता त्वं गुरुसद्गतिश्च श्रीस्त्वमेव सञ्जीवनहेतुभूता ।

अन्यं न मन्ये जगदेकनाथे त्वमेव सर्वं मम देवि सत्यम् ॥

८१

हृदयबीजम् ॥ ओं घ्रां-घ्रीं-घ्रूं-घ्रैं-घ्रौं-घ्रः-हुंफट् कुरु कुरु स्वाहा ॥

आद्यादिलक्ष्मीर्भव सुप्रसन्ना त्रिशुद्धविज्ञानमुखैकदोग्धि ।

अज्ञानहन्त्री त्रिगुणातिरिक्ता प्रज्ञाननेत्री भव सुप्रसन्ना ॥

८२

अशेषवाग्जाड्यलुमापहन्त्री नवंनवं सुत्रु सुवाक्यदायिनी ।

श्रीलक्ष्मीहृदयम्

३८:

वत्सं त्वरितमागत्य संप्रीणयति वत्सला ॥

७५

यदि स्यात्तव पुत्रोहं माता त्वं यदि मामकी ।

दयापयोधरस्तन्यसुधाभिरभिषिञ्च माम् ॥

७६.

मृग्यो न गुणलेशोपि मयि दोषैकमन्दिरे ।

पांसूनां वृष्टिविन्दूनां दोषाणाञ्च न मे मतिः ॥

७७.

पापिनामहमेकाग्रो दयालूनां त्वमग्रणीः ।

दयनीयो मदन्योस्ति तव कोऽत्र जगत्तये ॥

७८

विभिन्नानां न त्वमग्रेण जगत्तये ॥

आमया वा न सृष्टश्चेदौषधस्य वृथोदयः ॥ ७९

कृपा मदग्रजा किन्ते अहं किंवा तदग्रजः ।

विचार्य देहि मे वित्तं तव देवि दयानिधे ॥ ८०

माता पिता त्वं गुरुसद्गतिश्श्रीस्त्वमेव सञ्जीवनहेतुभूता ।

अन्यं न मन्ये जगदेकनाथे त्वमेव सर्वं मम देवि सत्यम् ॥ ८१

हृदयबीजम् ॥ ओं घ्रां-घ्रीं-घ्रूं-घ्रैं-घ्रौं-घ्रः-हुंफट् कुरु कुरु स्वाहा ॥

आद्यादिलक्ष्मीर्भव सुप्रसन्ना विशुद्धविज्ञानसुखैकदोग्धि ।

अज्ञानहन्त्री त्रिगुणातिरिक्ता प्रज्ञाननेत्री भव सुप्रसन्ना ॥ ८२

अशेषवाग्जाड्यलुमापहन्त्री नवंनवं सुशु सुवाक्यदायिनी ।

महा

श्रीलक्ष्मीहृदयम्

४०

ममैव जिह्वाप्रसुरङ्गवर्तिनी भव प्रसन्ना वदने च मे श्रीः ॥

८३

समस्तसंपत्सु विराजमाना समस्ततेजस्सु विभासमाना ।

विष्णुप्रिये त्वं भव दीप्यमाना वाद्वेवता मे वदने प्रसन्ना ॥

८४

सर्वप्रदर्शे सकलार्थदे त्वं प्रभासुलावण्यदयाप्रदोग्नि ।

सुवर्णदे त्वं सुमुखी मे श्रीर्हिरेण्मयी मे नयने प्रसन्ना ॥

८५

सर्वार्थदा सर्वजगत्सूतिस्सर्वेश्वरी सर्वभयापहन्त्री ।

सर्वान्नता त्वं सुमुखा च नम्रा हिरण्मयी भव सुप्रसन्ना ॥ ८५

समस्तविघ्नौघविनाशकारिणी समस्तभक्तोद्धरणे विचक्षणा ।

अनंतसंमोदसुखप्रदायिनी हिरण्मयी मे नयने प्रसन्ना ॥

८७

देवि प्रसीद दयनीयतमाय मह्यं

देवाधिनाथभवदेवगणादिग्रन्थे ।

मातस्तथैव भव सन्निहिता दृशोर्मे

पत्या समं मम मुखे भव सुप्रसन्ना ॥

८८

मा वत्स भैरभयदानकरोर्पितस्ते

मौलौ ममेति यदि दीप्तजनासु कस्ये

मातस्तसमर्पय मुदा करुणाकटाक्षं

माङ्गल्यबीजमिह नः सृज जन्म मातः ॥

८९

कण्ठबीजम् ॥ ओं श्रां-श्रौं-श्रूं-श्रें-श्रौं-श्रं-श्राः ।

कटाक्ष इह कामधुक् तव मनस्तु चिन्तामणिः

करस्सुरतरुस्सदा नवनिधिस्त्वमेवेन्दिरे ।

भवेत्तव दयारसो रसरसायनं चान्वहं

मुखं तव कलानिधिर्विविधवाञ्छितार्थप्रदम् ॥

९०

यथा रसस्पर्शनतोऽयसीपि सुवर्णतः स्यात्कामले तथा ते ।

कटाक्षसंस्पर्शनतो जनानाममङ्गलानामपि मङ्गलत्वम् ॥

९१

देहाति नास्तीति वचः प्रवेशाद्भातो रमे त्वां शरणं प्रपद्ये ।

अतस्सदास्मिन्ननयदा त्वं सहैव पत्या मम सन्निधेहि ॥ ९२

कल्पद्रुमेण मणिना सहिता सुरम्या
श्रीस्ते कञ्जमयि रसेन रसायनेन ।

आस्तामतो मम च दृक्करपाणिपाद-
स्पृष्टया सुवर्णवपुषस्थिरजङ्गमास्त्युः ॥

९३

आद्यादिविष्णोस्स्थिरधर्मपत्नि त्वमंत्र पत्या मम सन्निधेहि ।
आद्यादिलक्ष्मि त्वदनुग्रहेण पदेपदे मे निधिदर्शनं स्यात् ॥

९४

आद्यादिलक्ष्मीहृदयं पठेद्यत्सराज्यलक्ष्मीचक्रं तज्जोति ।

श्रीलक्ष्मीहृदयम्

४२

माङ्गल्यबीजमिह नः सृज जन्म मातः ॥

८९

कण्ठबीजम् ॥ ओं श्रां-श्रौं-श्रूं-श्रें-श्रौं-श्रं-श्राः ।

कटाक्ष इह कामधुक् तव मनस्तु चिन्तामणिः

करस्सुरतरुस्सदा नवनिधिस्त्वमेवेन्दिरे ।

अथेतव दयावसो रसरससन्तं चानन्दं

मुखं तव कलानिधिर्विविधवाञ्छितार्थप्रदम् ॥

९०

यथा रसस्पर्शनतोऽयसोपि सुवर्णता स्यात्कमले तथा ते ।

कटाक्षसंस्पर्शनतो जनानाममङ्गलानामपि मङ्गलत्वम् ॥	९१
देहीति नास्तीति यवः प्रवेशाद्वातो रमे त्वां शरणं प्रपद्ये ।	
अतस्सदस्मिन्नयमदा त्वं सदैव पत्या मम सन्निधेहि ॥	९२
कल्पद्रुमेण मणिना सहिता सुरम्या	
श्रीस्ते कलामयि रसेन रसायनेन ।	
आस्तामतो मम च दृक्करपाणिपाद-	
स्पृष्ट्या सुवर्णवपुषस्थिरजङ्गमास्स्युः ॥	९३
आद्यादिविष्णोस्स्थिरधर्मपत्नि त्वनंत्र पत्या मम सन्निधेहि ।	
आद्यादिलक्ष्मि त्वदनुमदेण पदेपदे मे निधिदर्शनं स्यात् ॥	९४
आद्यादिलक्ष्मीहृदयं पठेद्यस्सराज्यलक्ष्मीमचलां तनोति ।	

श्रीलक्ष्मीहृदयम्

४४

महादरिद्रोपि भवेद्धनाढ्यस्तदन्वये श्रीस्थिरतां प्रयाति ॥

९५

यस्य स्मरणमात्रेण तुष्टा स्याद्विष्णुवल्लभा ।

तस्याभीष्टं ददात्याशु तं पालयति पुत्रवत् ॥

९६

इदं रहस्यं हृदयं सर्वकामफलप्रदम् ।

जपः पञ्चसहस्रं तु पुरश्चरणमुच्यते ॥

९७

त्रिकालमेककालं वा नरो भक्तिसमन्वितः ।

यः पठेच्छृणुयाद्वापि स याति परमां श्रियम् ॥

९८

महालक्ष्मीं समुद्दिश्य निशि भार्गववासरे ।

इदं श्रीहृदयं जप्त्वा पञ्चवारं धनी भवेत् ॥ ९९

अनेन हृदयेनान्नं गर्भिण्या अभिमन्त्रितम् ।

ददाति तत्कुले पुत्रो जायते श्रीपतिस्स्वयम् ॥ १००

जरेणाप्यथवा नार्या लक्ष्मीतृदयमन्त्रिते ।

जले पीते च तद्वंशे मन्दभाग्या न जायते ॥ १०१

य आश्वयुङ्मासि च शुक्लपक्षे रमोत्सवे सन्निहिते च । भक्त्या ।

पठेत्तथैकोत्तरवारवृद्ध्या लभेत सौवर्णमयीं सुवृष्टिम् ॥ १०२

य एकभक्त्याऽन्वहमेकवर्षं विशुद्धधीस्सप्ततिवारजापी ।

स मन्दभाग्योपि रमाकटाक्षाद्भवत्सहस्राक्षशताधिकश्रीः ॥ १०३

श्रीशाङ्खिभक्तिं हरिदासदास्यं प्रसन्नमन्त्रार्थदृढैकनिष्ठाम् ।

गुरोस्मृतिं निर्मलबोधबुद्धिं प्रदेहि मातः परमं पदं श्रीः ॥ १०४

पृथ्वीपतित्वं पुरुषोत्तमत्वं

विभूतिवासं विविधार्थसिद्धिम् ।

सम्पूर्णकीर्तिं बहुवर्षभोगं

प्रदेहि मे लक्ष्मि पुनःपुनस्त्वम् ॥

१०५

वादायसिद्धिं बहुलोकवश्यं

चयःस्थिरत्वं ललनासु भोगम् ।

पात्रादिलब्धि सकलार्थसिद्धि
प्रदेहि मे भार्गवि जन्मजन्मनि ॥

१०६

सुवर्णवृद्धि कुरु मे गृहे श्रीः
सुधान्यवृद्धि कुरु मे गृहे श्रीः ।
कल्याणवृद्धि कुरु मे गृहे श्रीः
विभूतिवृद्धि कुरु मे गृहे श्रीः ॥

१०७

शिरोबीजम् ॥ ओं-यं-हं-कं-लं-वं-श्रीं ॥

ध्यायेद्ब्रह्मीं प्रहसितमुखीं कोटिवालार्कभासां

विद्युद्वर्णान्तरवरधरां भूषणाढ्यां सुशोभाम् ।

श्रीलक्ष्मीहृदयम्

४८

बीजापूरं सरसिजयुगं विभ्रतीं स्वर्णपात्रं
भर्त्रा युक्तां मुहुरभयदा महामप्यच्युतश्रीः ॥

१०८

इत्यथर्वरहस्ये, उत्तरभागे,
आद्यादिश्रीमहालक्ष्मीहृदयस्तोत्रम्

॥ समाप्तम् ॥

Collection of Late Arjan Nath Handoo, Rainawari. Digitized by eGangotri





Collection of Late Arjan Nath Handoo, Rainawari. Digitized by eGangotri